

**:: આંક-૦૧ નીચે હુકમ ::**

બચાવપક્ષ તરફે વિ.વકીલશ્રી.ડી.વી.સાચાણી

ગુન્હો:- ભારતીય ન્યાય સંહિતાની કલમ- ૨૮૧

(૧) ફરીયાદ પક્ષની ટૂંકમાં હકીકત એવી છે કે, આ કામના આરોપીએ ચાર્જશીટના કોલમ નં-૫ માં જણાવેલ સમયે અને સ્થળે પોતાના કબજાનુ વાહન પુર ઝડપે બે ફીકરાઈ થી ગફલત ભરી રીતે પોતાની તથા અન્યની જીંદગી જોખમાય તે રીતે ચલાવી આવી પકડાઈ જઈ આ કામના આરોપી સામે ભારતીય ન્યાય સંહિતાની કલમ-૨૮૧ મુજબનો શિક્ષાપાત્ર ગુનો કરી, કાયદા મુજબની કાર્યવાહી કરી, તપાસ પુર્ણ કરી, આરોપી વિરુદ્ધ પૂરતો પુરાવો હોઈ, અત્રેની કોર્ટમાં ચાર્જશીટ દાખલ કરેલુ.

(૨) આ કામે આરોપીને સમન્સ કરતા આરોપી હાજર થતા આરોપી સામે ફરીયાદના સંદર્ભમાં ગુના અંગે પ્લી લેવામાં આવતા તેઓએ તેમની સામેના ગુનાનો સ્વેચ્છાપૂર્વક સ્વીકાર કરી, કબુલાત પુરશીશ તેઓની સહી થી રજુ કરેલ છે.

(૩) આ કામે આરોપી ધ્વારા ગુનાનો સ્વીકાર કર્યા બાદ તેઓએ તથા તેમના વિ.વ.શ્રી.એ મૌખિકમાં એવી દલીલ કરેલ છે કે, આરોપીના પરીવારની જવાબદારી તેઓની ઉપર છે અને આ તેમનો પ્રથમ વખતનો ગુનો છે જેથી તેઓની ઉપર રહેમ નજર રાખવા અરજ કરેલ છે. તેઓના વી.વ.શ્રી.દવારા આરોપીનો આ પ્રથમવખત નો ગુનો હોવાનું જણાવી તેઓને ઓછામાં ઓછી સજા અને દંડ કરવા અરજ કરેલ છે.

(૪) કોર્ટ ધ્વારા આરોપીને પુછવામાં આવેલ છે કે તેઓ ગુનો કબુલ કરવા બંધાયેલ નથી તેમ જણાવવા છતાં અને સમજાવવા છતાં પણ સ્વૈચ્છીક રીતે ગુનો કબુલ કરતાં હોવાનું જણાવેલ છે અને તેઓની ઉપર આ તેમનો પ્રથમ વખતનો ગુનો હોઈ રહેમ નજર રાખવા અને કાયદામા ઠરાવેલ સજા કરતા પણ ન્યુનતમ સજા કરવા અરજ કરેલ છે અને ભવિષ્યમાં આ પ્રકારનો ગુનો નહી થાય તેની બાંહેધરી આપેલ છે.

(૫) આ કામે હાલના આરોપી સામેના આ પ્રથમ વખતનો ગુનો હોવાનું રેકર્ડ પર રજુ થયેલ છે તેમજ હાલના આરોપી ઉપર આ જ પ્રકારના બીજા કોઈ ગુના નોંધાયેલ હોય તેવું ફરીયાદ પક્ષે રેકર્ડ પર રજુ કરેલ નહી હોય આરોપીનો આ પ્રથમ વખતનો ગુનો હોવાનું માનવાને કારણ રહેતું હોય આરોપીને આ ગુનાના કામે ઓછી સજા અને દંડ કરવામાં આવે તો સમાજમાં માનભર્યા સ્થાનથી જીવી શકે તેવા પ્રયત્નો કરી શકે તેમ છે તે સંજોગોમાં તેમને કાયદામાં જણાવેલ ન્યુનતમ સજા કરતા પણ ઓછી સજા અને દંડ કરવો ન્યાયી અને ઉચિત માનું છું.

(૬) નામદાર ગુજરાતની વડી અદાલતે ૨૦૦૫(૧) જી.એલ.આર.૭૦૯ સ્ટેટ ઓફ ગુજરાત વિરુદ્ધ નટવર હરિચંદ્રજી ઠાકોરના કેસમાં એવો સિદ્ધાંત પ્રસ્થાપિત કરેલો છે કે, જો પુરતા અને વાજબી કારણો હોય તો દરેક કેસની હકીકતને ધ્યાનમાં લઈ નીચેની અદાલતમાં કાયદામાં કરેલ જોગવાઈ કરતાં પણ ઓછી સજા અને દંડ કરવાની સત્તા છે અને સદરહું ચુકાદાના પાન નં.૭૨૧ ઉપર પેરા-૨૧ માં કારણો જણાવેલ છે તે ધ્યાને લેતાં ઉપરોક્ત ચુકાદો આરોપીના કેસને મદદરૂપ થતો હોય તેમ જણાય છે. જેથી આરોપીની સ્થિતિ અને સંજોગોને ધ્યાને લઈ કાયદાએ સુચવેલ ન્યુનતમ સજા કરતાં ઓછી સજા કરવા માટેના વાજબી અને વિશિષ્ટ કારણો જણાય છે.તેથી કાયદા માં ઠરાવેલ ન્યુનતમ સજા તથા દંડ કરતા પણ ઓછી સજા અને દંડ કરવો જોઈએ તેવું આ કોર્ટ માને છે. અને સજા અંગે વિ.એ.પી.પી.શ્રી તથા આરોપીને સાંભળ્યા બાદ ન્યાયના હિતમાં નીચે મુજબનો

આખરી હુકમ ફરમાવું છું.

-: હુકમ :-

- આરોપી-અબ્દુલા રજાક બેલાઈ, રહે.મુ.સલાયા, તા.ખંભાળીયા, જી.દેવભુમિધવારકાનાઓને ભારતીય નાગરીક સુરક્ષા સંહિતાની કલમ-૨૭૫ અન્વયે ભારતીય ન્યાય સંહિતાની કલમ-૨૮૧ મુજબના ગુન્હામાં તકસીરવાર ઠરાવી રૂ.૬૦૦/- (અંકે રૂપીયા છસો પુરા)નો દંડ ભરવાનો હુકમ કરવામાં આવે છે.
- જો આરોપી ઉપરોક્ત ગુનામાં કુલ દંડ ન ભરે તો દિન-૭ (સાત) લેખે સાદી કેદની સજા ભોગવવા હુકમ કરવામાં આવે છે.
- મુદ્દામાલ અન્વયે અગાઉનો વચગાળાનો હુકમ કાયમ રાખવામાં આવે છે જો મુદ્દામાલ વાહન અન્વયે કોઈ હુકમ ન થયેલ હોય તો, મુદ્દામાલ માલીકે મુદ્દામાલ વાહન પરત મેળવવા માલીકી અંગેના દસ્તાવેજ લાગતા વળગતા પો.સ્ટે.માં રજુ કરી મુદ્દામાલ વાહન પરત મેળવવા હુકમ થયેથી દિન-૩૦ માં કાર્યવાહી કરવી, જો સમય મર્યાદામાં મુદ્દામાલ વાહન પરત મેળવવા કાર્યવાહી ન થાય તો ફીમીનલ મેન્યુઅલ મુજબ તે સમય પુરો થયેથી મુદ્દામાલ વાહનનું વેચાણ કરી મળી આવતી રકમ રાજ્ય સાત કરવાનો હુકમ કરવામાં આવે છે.

આજરોજ તા.૧૪, માહે માર્ચ, સને ૨૦૨૬ ના રોજ ખુલ્લી અદાલતમાં વાંચી સંભળાવી જાહેર કર્યો.

તા.૧૪-૦૩-૨૦૨૬  
સ્થળ : ખંભાળીયા.

( ધુવરાજસિંહ બી. ચૌહાન )  
એડી.જ્યુડીશ્યલ મેજીસ્ટ્રેટ,  
ખંભાળીયા.  
જી.જે.૦૧૭૩૨.